

இனிமையான குழந்தைகளே! நீங்கள் இப்பொழுது அமரலோகம் ஸ்தாபனை செய்வதற்கு நிமித்தமாக இருக்கின்றீர்கள்.

அங்கு எந்த துக்கமும், பாவமும் இருக்காது. அது விகாரமற்ற உலகமாகும்.

கேள்வி: இறை குடும்பத்தின் ஆச்சரியமான திட்டம் (Plan) எது?

பதில்: இறை குடும்பத்தின் திட்டம் என்னவெனில் குடும்பத்திட்டம் செய்வதாகும் (குடும்பக் கட்டுப்பாடு). ஒரு சத்திய தர்மத்தை ஸ்தாபனை செய்து அநேக தர்மங்களை விநாசம் செய்வதாகும். மனிதர்கள் பிறப்பை கட்டுப்படுத்தும் திட்டம் உருவாக்குகின்றனர், அவர்களது திட்டம் நடைபெறாது என்று தந்தை கூறுகின்றார். நான் தான் புது உலகை ஸ்தாபனை செய்கின்றேன் எனில் மற்ற அனைத்து ஆத்மாக்களும் மேலே வீட்டிற்குச் சென்று விடுகின்றனர். மிக சில ஆத்மாக்கள் மட்டுமே இருப்பர்.

ஓம்சாந்தி. இது வீடாகவும் இருக்கின்றது, பல்கலைக்கழகமாகவும் இருக்கின்றது மற்றும் நிறுவனமாகவும் (institution) இருக்கின்றது. அவர் சிவபாபா என்பதை குழந்தைகளாகிய உங்களது ஆத்மா அறிந்திருக்கின்றது. ஆத்மாக்கள் சாலிகிராமாக இருக்கின்றன. யாருக்கு இந்த சரீரம் இருக்கின்றதோ, எனது ஆத்மா என்று சரீரம் கூறுவது கிடையாது. ஆத்மா தான் என்னுடைய சரீரம் என்று கூறுகின்றது. ஆத்மா அழிவற்றது, சரீரம் அழியக் கூடியது. இப்பொழுது நீங்கள் தன்னை ஆத்மா என்று உணர்கின்றீர்கள். நமது பாபா சிவன், அவர் சுப்ரீம் தந்தையாவார். அவர் நமது சுப்ரீம் பாபா என்பதை ஆத்மா அறிந்திருக்கின்றது. சுப்ரீம் ஆசிரியராகவும் இருக்கின்றார், சுப்ரீம் குருவாகவும் இருக்கின்றார். ஹே! பரமபிதாவே! என்று பக்தி மார்க்கத்திலும் அழைக்கின்றனர். இறக்கும் தருவாயில் ஹே! பகவானே, ஹே! ஈஸ்வரனே! என்று கூறுகின்றனர். அழைக்கின்றனர் அல்லவா! ஆனால் யாருடைய புத்தியிலும் யதார்த்தமாக அமருவது கிடையாது. அனைத்து ஆத்மாக்களுக்கும் தந்தை ஒரே ஒருவர் ஆகிவிடுகின்றார், பிறகு ஹே, பதீத பாவன்! என்று கூறப்படுகின்றது. பிறகு குருவாகவும் ஆகிவிடுகின்றார். துக்கத்திலிருந்து நம்மை விடுவித்து சாந்திதாமத்திற்கு அழைத்துச் செல்லுங்கள் என்று கூறுகின்றனர். ஆக தந்தையாகவும் ஆகிவிட்டார், பிறகு பதீத பாவன் சத்ருவாகவும் ஆகிவிட்டார், பிறகு சிருஷ்டிச் சக்கரம் எவ்வாறு சுற்றுகின்றது? மனிதர்கள் 84 பிறவிகள் எவ்வாறு எடுக்கின்றனர்? என்ற எல்லையற்ற சரித்திர பூகோளத்தைக் கூறுகின்றார், ஆகையால் சுப்ரீம் ஆசிரியராகவும் ஆகிவிடுகின்றார். அஞ்ஞான காலத்தில் தந்தை தனியாகவும், ஆசிரியர் தனியாகவும், குரு தனியாகவும் இருப்பர். இந்த எல்லையற்ற தந்தை, ஆசிரியர், குரு ஒரே ஒருவர் மட்டுமே. எவ்வளவு வித்தியாசம் ஆகிவிடுகின்றது! எல்லையற்ற தந்தை எல்லையற்ற குழந்தை களுக்கு ஆஸ்தி கொடுக்கின்றார். அவரும் எல்லைக்குட்பட்ட ஆஸ்தி கொடுக்கின்றார். படிப்பும் எல்லைக் குட்பட்டதாகும். உலக சரித்திர பூகோளத்தை யாருமே அறிந்து கொள்ளவில்லை. லெட்சுமி நாராயணன் ரஜ்ஜியத்தை எவ்வாறு அடைந்தனர்? எவ்வளவு காலம் அவர்களது ராஜ்ஜியம் நடைபெற்றது? பிறகு திரேதாவின் ராமர் சீதை எவ்வளவு காலம் ராஜ்ஜியம் செய்தனர்? என்பது யாருக்கும் தெரியாது. எல்லையற்ற தந்தை நமக்கு படிப்பு கற்பிப்பதற்காக வந்திருக்கின்றார் என்பதை குழந்தைகளாகிய நீங்கள் இப்பொழுது அறிந்திருக்கின்றீர்கள். பிறகு பாபா சத்திக்கான வழி கூறுகின்றார். நீங்கள் 84 பிறவிகள் எடுத்து எடுத்து பதீதம் ஆகிவிடுகின்றீர்கள். இப்பொழுது பாவனம் ஆக வேண்டும். இது தமோபிரதான உலகமாகும். சதோ, ரஜோ, தமோவில் ஒவ்வொரு பொருளும் வருகின்றது. இந்த உலகிற்கும் ஆயுள் இருக்கின்றது, புதியதிலிருந்து பழையது, பழையதிலிருந்து மீண்டும் புதிதாக ஆகின்றது. இதனை அனைவரும் அறிந்திருக்கின்றீர்கள். சத்யுகத்தில் பாரதம் மட்டுமே இருந்தது, அதில் தேவி தேவதைகளின் ராஜ்ஜியம் இருந்தது. இறைவன், இறைவிகளின் (காட் காடலின்) ராஜ்ஜியம் இருந்தது. நல்லது, பிறகு என்ன நடந்தது? அவர்கள் மறுபிறப்பு எடுத்தனர். சதோபிரதானத்திலிருந்து சதோ, சதோவிலிருந்து ரஜோ, தமோவிற்கு வந்தனர். இவ்வளவு இவ்வளவு பிறப்புகள் எடுத்தனர்! பாரதத்தில் 5 ஆயிரம் ஆண்டிற்கு முன்பு எப்பொழுது லெட்சுமி நாராயணனின் ராஜ்ஜியம் இருந்ததோ அங்கு மனிதர்களின் ஆயுள் குறைந்தது 125-150 ஆண்டாக இருக்கும். அது அமரலோகம் என்று கூறப்படுகின்றது. திடீர் மரணம் ஒருபொழுதும் ஏற்படாது. இது மரண உலகமாகும். அமரலோகத்தில் மனிதர்கள் அமரர்களாக இருப்பர், ஆயுள் அதிகமாக இருக்கும். சத்யுகத்தில் தூய்மையான இல்லற ஆசிரமமாக இருந்தது. விகாரமற்ற உலகம் என்று கூறப்படுகின்றது. இப்பொழுது விகார உலகமாக இருக்கின்றது. நாம் சிவபாபாவின் குழந்தைகளாக இருக்கின்றோம் என்பதை இப்பொழுது குழந்தைகளாகிய நீங்கள் அறிந்திருக்கின்றீர்கள். ஆஸ்தி சிவபாபாவிடமிருந்து கிடைக்கின்றது. இவர் மூத்த சகோதரர், அவர்

11.02.2011

தாத்தா, தாதாவின் ஆஸ்தி கிடைக்கின்றது. தாத்தாவின் ஆஸ்தியில் அனைவருக்கும் உரிமை இருக்கின்றது. பிரம்மா பிரஜாபிதா என்று கூறப்படுகின்றார். ஆதாம் ஏவாள், ஆதாம் பீபி. அவர் நிராகார பரமபிதா ஆவார். இவர் (பிரஜாபிதா) சாகார தந்தையாவார். இவருக்கென்று சரீரம் இருக்கின்றது. சிவபாபாவிற்கென்று சரீரம் கிடையாது. ஆக உங்களுக்கு சிவபாபாவின் ஆஸ்தி பிரம்மாவின் மூலம் கிடைக்கின்றது. தாத்தாவின் ஆஸ்தி தந்தையின் மூலம் கிடைக்கும் அல்லவா! சிவபாபாவிடமிருந்து பிரம்மாவின் மூலமாக நீங்கள் மனிதனிலிருந்து தேவதைகளாக ஆகிக் கொண்டிருக்கின்றீர்கள். மனிதனிலிருந்து தேவதையாக ஆக்கியது யார்? பகவான். கிரந்தத்தில் மகிமை செய்கின்றனர் அல்லவா! அதிக மகிமைகள் உள்ளன. அல்லாவை நினைவு செய்தால் ராஜ்ஜியம் உங்களுடையதாகி விடும் என்று பாபா கூறுகின்றார். இறைவனை நினைத்தால் சுகம் கிடைக்கும் என்று குருநானக் கூறியிருக்கின்றார். அந்த நிராகார அழிவற்ற தந்தையின் மகிமை தான் பாடுகின்றார். என்னை நினைவு செய்தால் சுகம் கிடைக்கும் என்று தந்தை கூறுகின்றார். இப்பொழுது தந்தையை மட்டுமே நினைவு செய்கின்றீர்கள். யுத்தம் முடிவடைந்ததும் லெட்சுமி நாராயணனின் ராஜ்ஜியத்தில் ஒரு தர்மம் மட்டுமே இருக்கும். இது புரிந்து கொள்ள வேண்டிய விசயமாகும். பகவானின் மகாவாக்கியம் - பதீத பாவன், ஞானக் கடல் என்று பகவானைத் தான் கூறப்படுகின்றது. அவர் தான் துக்கத்தை நீக்கி சுகம் கொடுக்கக் கூடியவராக இருக்கின்றார். நாம் தந்தையின் குழந்தைகளாக இருக்கின்றோம் எனில் கண்டிப்பாக நாம் சுகத்துடன் இருக்க வேண்டும். உண்மையில் பாரதவாசிகள் சத்யுகத்தில் இருந்தனர். மற்ற அனைத்து ஆத்மாக்களும் சாந்திதாமத்தில் இருந்தனர். இப்பொழுது அனைத்து ஆத்மாக்களும் இங்கு வந்து கொண்டிருக்கின்றனர். பின்பு நாம் சென்று தேவி தேவதைகளாக ஆவோம். சொர்க்கத்தில் பாகத்தை நடிப்போம். இந்த பழைய உலகம் துக்கதாமம் ஆகும். புது உலகம் சுகதாமம் ஆகும். பழைய வீடு எனும்பொழுது அதில் பாம்பு, எலிகள் வெளிப்படும். இந்த உலகமும் இவ்வாறு இருக்கின்றது. இந்த கல்பத்தில் ஆயுள் 5 ஆயிரம் ஆண்டாகும். இப்பொழுது கடைசியாகும். புது உலகம், புது டெல்லியாக, இராம ராஜ்ஜியமாக ஆக வேண்டும் என்று காந்திஜியும் விரும்பினார். ஆனால் இந்த காரியம் தந்தையினுடையதாகும். தேவதைகளின் ராஜ்ஜியத்தைத் தான் இராம ராஜ்ஜியம் என்று கூறுகின்றோம். புது உலகில் கண்டிப்பாக லெட்சுமி நாராயணனின் ராஜ்ஜியம் இருக்கும். முதலில் ராதை மற்றும் கிருஷ்ணர் இருவரும் தனித்தனி ராஜ்ஜியத்தைச் சார்ந்தவர்களாக இருப்பர். அவர்களுக்கு திருமணம் ஆனபின்பு அவர்கள் லெட்சுமி நாராயணனாக ஆகின்றனர். கண்டிப்பாக இந்த நேரத்தில் இப்படிப்பட்ட காரியங்களைச் செய்திருப்பர். தந்தை உங்களுக்கு கர்மம், அகர்மம், விகர்மத்தின் ரகசியங்களை புரிய வைக்கின்றார். இராவண ராஜ்ஜியத்தில் மனிதர்கள் எந்த காரியங்கள் செய்தாலும் அந்த காரியம் விகர்மமாக ஆகிவிடுகின்றது. சத்யுகத்தில் கர்மம் அகர்மமாக இருக்கும். கீதையிலும் இருக்கின்றது. ஆனால் பெயரை மாற்றி விட்டனர். இது தவறாகும். கிருஷ்ண ஜெயந்தி சத்யுகத்தில் ஏற்படுகின்றது. சிவன் நிராகார பரம்பிதா ஆவார். கிருஷ்ணர் சாகார மனிதர் ஆவார். முதலில் சிவஜெயந்தி ஏற்படுகின்றது, பிறகு கிருஷ்ண ஜெயந்தி பாரதத்தில் கொண்டாடப்படுகின்றது. சிவராத்திரி என்று கூறுகின்றோம். தந்தை வந்து பாரதத்திற்கு சொர்க்கத்தின் ராஜ்ஜியத்தைக் கொடுக்கின்றார். சிவஜெயந்திக்குப் பிறகு கிருஷ்ண ஜெயந்தி. இதற்கிடையில் இருப்பது ராக்கி, ஏனெனில் தூய்மை தேவைப்படுகின்றது. பழைய உலகின் விநாசமும் ஆக வேண்டும். பிறகு யுத்தம் ஏற்படுகின்றது எனும்பொழுது அனைத்தும் அழிந்து விடும். பிறகு நீங்கள் புது உலகில் வந்து ராஜ்ஜியம் செய்வீர்கள். நீங்கள் இந்த பழைய உலகம், மரண உலகிற்காக படிப்பது கிடையாது. உங்களது படிப்பு புது உலகம், அமரலோகத்திற்காக. இப்படிப்பட்ட கல்லூரி எங்கும் கிடையாது. இப்பொழுது மரண உலகின் கடைசியாகும் என்று தந்தை கூறுகின்றார். ஆகையால் விரைவாகப் படித்து புத்திசாலிகளாக ஆக வேண்டும். அவர் தந்தையாகவும் இருக்கின்றார், பதீத பாவனாகவும் இருக்கின்றார், கற்பிக்கவும் செய்கின்றார். ஆக இது இறைதந்தையின் பல்கலைக்கழகமாகும். பகவானின் மகாவாக்கியம் அல்லவா! கிருஷ்ணர் சத்யுகத்தின் இளவரசர் ஆவார். அவரும் சிவபாபாவிடமிருந்து ஆஸ்தி அடைகின்றார். இந்த நேரத்தில் அனைவரும் எதிர்காலத்திற்காக ஆஸ்தி அடைந்து கொண்டிருக்கின்றீர்கள். பிறகு எந்த அளவிற்குப் படிக்கின்றீர்களோ அந்த அளவிற்கு ஆஸ்தி கிடைக்கும். படிக்கவில்லை எனில் பதவி குறைந்து விடும். எங்கு வேண்டுமென்றாலும் இருங்கள், படித்துக் கொண்டே இருங்கள். முரளியானது அயல்நாடுகளுக்கும் செல்கின்றது. பாபா தினமும் எச்சரிக்கையும் கொடுத்துக் கொண்டே இருக்கின்றார். குழந்தைகளே, தந்தையை நினைவு செய்யுங்கள். இதன் மூலம் உங்களது விகர்மம் விநாசம் ஆகின்றது. ஆத்மாவில் என்ன கரைகள் பட்டிருக்கின்றதோ அது நீங்கிவிடும். ஆத்மா 100 சதவிகிதம் தூய்மையாக வேண்டும். இப்பொழுது அசுத்தமாக இருக்கின்றது. மனிதர்கள் அதிகமாக பக்தி செய்கின்றனர், தீர்தங்கள், விழாக்களுக்கு லட்சக் கணக்கான மனிதர்கள் செல்கின்றனர். இது ஜென்ம ஜென்மங்களாக நடைபெற்று வருகின்றது. எவ்வளவு கோயில் போன்றவைகளை உருவாக்குகின்றனர்! முயற்சி செய்கின்றனர். இருப்பினும் ஏணிப்படி இறங்கி

வந்தனர். இப்பொழுது நாம் முன்னேறும் கலையின் மூலம் சுகதாமத்திற்குச் செல்வோம், பிறகு நாம் கீழே இறங்க வேண்டும் என்பதை நீங்கள் அறிந்திருக்கின்றீர்கள். பிறகு கலைகள் குறைந்து கொண்டே செல்லும். புது கட்டிடத்தின் மதிப்பு 10 ஆண்டுகளுக்குப் பிறகு கண்டிப்பாக குறைந்து விடும். நீங்கள் புது உலகம் சத்யுகத்தில் இருந்தீர்கள். 1250 ஆண்டுகள் கழித்து இராம ராஜ்ஜியம் ஆரம்பம் ஆகிவிட்டது. இப்பொழுது முற்றிலும் தமோ பிரதானமாக இருக்கின்றது. இப்பொழுது எவ்வளவு மனிதர்கள் ஆகிவிட்டனர்! உலகம் பழையதாக ஆகிவிட்டது. அவர்கள் குடும்பக்கட்டுப்பாட்டிற்கான திட்டம் தீட்டிக் கொண்டிருக்கின்றனர். எவ்வளவு குழம்பிக் கொண்டிருக்கின்றனர்! இது பரம்பிதாவின் காரியம் என்று நாம் எழுதுகின்றோம். சத்யுகத்தில் 9-10 லட்சம் மனிதர்கள் இருப்பர். மற்ற அனைவரும் தங்களது வீடாகிய இனிய வீட்டிற்குச் சென்று விடுவர். இது இறைவனின் குடும்பக்கட்டுப்பாடுத் திட்டமாகும். ஒரு தர்மத்தின் ஸ்தாபனை, மற்ற அனைத்து தர்மங்களும் அழிந்து விடும். தனது இந்த காரியத்தை தந்தை செய்து கொண்டிருக்கின்றார். விகாரத்தில் செல்லுங்கள், ஆனால் குழந்தை பிறக்கக் கூடாது என்று அவர்கள் கூறுகின்றனர். இவ்வாறு கூறி கூறி ஒன்றும் நடைபெறாது. இந்த திட்டம் எல்லையற்ற தந்தையின் கைகளில் இருக்கின்றது. நான் தான் துக்கதாமத்தை சுகதாமமாக ஆக்குவதற்கு வந்திருக்கின்றேன் என்று தந்தை கூறுகின்றார். ஒவ்வொரு 5 ஆயிரம் ஆண்டிற்குப் பிறகு நான் வருகின்றேன். கலியுகத்தின் இறுதியில் சத்யுகத்தின் ஆரம்பத்தில். இப்பொழுது இது சங்கமம், இந்த நேரத்தில் உலகம் பதீதத்திலிருந்து பாவனமாக ஆகின்றது. பழைய உலகின் விநாசம் மற்றும் புது உலகின் ஸ்தாபனை இது ஒரு தந்தையின் காரியமாகும். சத்யுகத்தில் ஒரே ஒரு தர்மம் தான் இருந்தது. இந்த லெட்சுமி நாராயணன் உலகிற்கு எஜமானர்களாக, மகாராஜா, மகாராணியாக இருந்தனர். இதனையும் நீங்கள் அறிந்திருக்கின்றீர்கள், இந்த மாலை யாருக்காக உருவாக்கப்பட்டிருக்கின்றது? மேலே மலராக சிவபாபா இருக்கின்றார், பிறகு யுகல் (ஜோடி) மணியாக பிரம்மா, சரஸ்வதி. அவர்களின் இந்த மாலையானது உலகை நரகத்திலிருந்து சொர்க்கமாக, பதீதத்திலிருந்து பாவனமாக ஆக்குகின்றது. யார் சேவை செய்து செல்கின்றார்களோ, அவர்களின் நினைவு தான் இருக்கின்றது. ஆக தந்தை புரிய வைக்கின்றார் - இவர்கள் சத்யுகத்தில் தூய்மையாக இருந்தனர் அல்லவா! இல்லற மார்க்கம் தூய்மையானதாக இருந்தது. இப்பொழுது பதீதமாக இருக்கின்றது. பதீத பாவனனே வாருங்கள், வந்து எங்களை பாவனம் ஆக்குங்கள் என்று பாடவும் செய்கின்றனர். சத்யுகத்தில் இவ்வாறு அழைக்கமாட்டீர்கள். சுகமாக இருக்கின்ற பொழுது யாரும் தந்தையை நினைவு செய்வது கிடையாது. துக்கத்தில் அனைவரும் நினைவு செய்கின்றனர். தந்தை விடுவிக்கக் கூடியவராக, கருணை உள்ளம் உடையவராக, ஆனந்த மயமானவராக இருக்கின்றார், வந்து அனைவருக்கும் முக்தி, ஜீவன்முக்தியைக் கொடுக்கின்றார். அவரைத் தான் அழைக்கின்றீர்கள், வந்து இனிய வீட்டிற்கு அழைத்துச் செல்லுங்கள். இப்பொழுது சுகம் கிடையவே கிடையாது. இங்கு பிரஜைகள் மீது பிரஜைகளின் ராஜ்ஜியமாக இருக்கின்றது. சத்யுகத்தில் ராஜா, ராணி, பிரஜைகள் இருப்பர். நீங்கள் எவ்வாறு உலகிற்கு எஜமானர்களாக ஆகின்றீர்கள்? என்று தந்தை கூறுகின்றார். அங்கு உங்களிடத்தில் அளவற்ற, கணக்கிட முடியாத செல்வம் இருக்கும். தங்கக் கற்களால் ஆன கட்டிடங்கள் கட்டப்படும். இயந்திரத்தின் மூலம் தங்கக்கற்கள் உருவாக்கப்படும். பிறகு அதில் வைர நகைகளினால் அலங்காரம் செய்வர். துவாபரயுகத்திலும் கூட எவ்வளவு வைரம் இருந்தது! அதனை கொள்ளையடித்துச் சென்று விட்டனர். இப்பொழுது தங்கம் கூட தென்படுவது கிடையாது. இதுவும் கூட நாடகத்தில் பதிவாகியிருக்கின்றது. நான் ஒவ்வொரு 5 ஆயிரம் ஆண்டிற்குப் பிறகும் வருகின்றேன் என்று தந்தை கூறுகின்றார். பழைய உலக விநாசத்திற்காக இந்த அணுகுண்டு போன்றவைகள் தயாரிக்கப்பட்டிருக்கின்றன. இருப்பில் வைத்துக் கொள்வதற்காக இவைகள் உருவாக்கப்படவில்லை. இதன் ஒத்திகையானது நடைபெற்றுக் கொண்டே இருக்கின்றது. எதுவரை ராஜ்ஜியம் ஸ்தாபனை ஆகவில்லையோ அதுவரை யுத்தம் நடைபெறாது. ஏற்பாடுகள் நடைபெற்றுக் கொண்டிருக்கின்றது, அதன் கூடவே இயற்கைச் சீற்றங்களும் ஏற்படும். இவ்வளவு மனிதர்கள் இருக்கவே மாட்டார்கள்.

இப்பொழுது குழந்தைகள் இந்த பழைய உலகை மறந்து விட வேண்டும். மற்றபடி இனிய வீடு, சொர்க்கத்தின் ராஜ்ஜியத்தை நினைவு செய்ய வேண்டும். புது வீடு கட்டிக் கொண்டிருக்கின்றோம் எனில் புத்தியில் புது வீட்டின் நினைவு தான் இருக்கும் அல்லவா! இப்பொழுதும் கூட புது உலகின் ஸ்தாபனை ஆகிக் கொண்டிருக்கின்றது. தந்தை அனைவருக்கும் சத்கதி கொடுக்கும் வள்ளலாக இருக்கின்றார். அனைத்து ஆத்மாக்களும் சென்று விடுவார்கள். மற்றபடி சரீரம் இங்கேயே அழிந்து போய் விடும். தந்தையின் நினைவின் மூலம் ஆத்மா தூய்மையானதாக ஆகிவிடும். கண்டிப்பாக தூய்மையாக ஆக வேண்டும். தேவதைகள் தூய்மையாக இருக்கின்றனர் அல்லவா! அவர்களின் முன் ஒருபொழுதும் பீடி, சிகரெட் போன்றவைகளை வைக்கமாட்டார்கள், அவர்கள் வைஷ்ணவர்கள். விஷ்ணுபுரி

என்று கூறப்படுகின்றது. அந்த உலகமே விகாரமற்றதாகும். இப்பொழுது விகாரமற்ற உலகிற்குச் செல்ல வேண்டும். இருக்கும் நேரம் மிகக் குறைவாகும். அணுகுண்டின் மூலம் அனைவரும் அழிந்து விடுவர் என்பதை சுயம் புரிந்திருக்கின்றீர்கள். யுத்தம் ஏற்பட்டே ஆக வேண்டும். நமக்கு யாரோ தூண்டுதல் கொடுத்துக் கொண்டிருக்கின்றனர், நாம் இதனை உருவாக்கிக் கொண்டிருக்கின்றோம் என்றும் கூறுகின்றனர். தனது குலத்தின் விநாசம் ஏற்பட்டுக் கொண்டிருக்கின்றது என்பதையும் அறிந்திருக்கின்றனர். ஆனால் உருவாக்காமல் இருக்க முடியாது. சங்கர் மூலம் விநாசம், இதுவும் நாடகத்தில் பதிவாகியிருக்கின்றது. விநாசம் எதிரில் இருக்கின்றது. ஞான யக்ஞத்தின் மூலம் இந்த விநாச நெருப்பானது கொழுந்து விட்டு எரியும். இப்பொழுது நீங்கள் சொர்க்கத்திற்கு எஜமானர்களாக ஆவதற்காக படித்துக் கொண்டிருக்கின்றீர்கள். இந்த பழைய உலகம் அழிந்து புதியதாக ஆகிவிடும். இந்த சக்கரம் சுற்றிக் கொண்டே இருக்கும். சரித்திரம் கண்டிப்பாக சுற்ற வேண்டும். முதலில் ஆதி சநாதன தேவி தேவதா தர்மம் இருந்தது, பிறகு சந்திரவம்ச சத்ரிய தர்மம், பின்பு அவர்களுக்குப் பிறகு இஸ்லாமியர்கள், பௌத்தர்கள் போன்றவர்கள் வந்தனர். பிறகு முதல் நம்பரில் வரக் கூடியவர் கண்டிப்பாக வருவார், மற்ற அனைத்தும் விநாசம் ஆகிவிடும். குழந்தைகளாகிய உங்களுக்கு யார் கற்பித்துக் கொண்டிருக்கின்றார்? அந்த நிராகார சிவபாபா. அவர் தான் ஆசிரியராகவும், சத்குருவாகவும் இருக்கின்றார். வந்தவுடனேயே படிப்பு கற்பிக்க ஆரம்பித்து விடுகின்றார், அதனால் தான் சிவஜெயந்தியே கீதை ஜெயந்தி என்று எழுதப்பட்டிருக்கின்றது. கீதை ஜெயந்தி தான் கிருஷ்ண ஜெயந்தி ஆகும். சிவபாபா சத்யுகத்தை ஸ்தாபனை செய்கின்றார். கிருஷ்ணபுரி என்று சத்யுகம் கூறப்படுகின்றது. இப்பொழுது உங்களுக்கு கற்பிக்கக் கூடியவர் எந்த சாது, சந்நியாசி, மனிதர்கள் கிடையாது. இவர் துக்கத்தை நீக்கி சுகம் கொடுக்கும் எல்லையற்ற தந்தையாவார். 21 பிறவிகளுக்காக உங்களுக்கு ஆஸ்தி கொடுக்கின்றார். கண்டிப்பாக விநாசம் ஏற்பட்டே ஆக வேண்டும். யாருக்கு அதிர்ஷ்டம் இருக்கின்றதோ அவர்கள் ராஜாவாக ஆகின்றனர் என்று இந்த நேரத்திற்காகத்தான் கூறப்பட்டிருக்கின்றது. திருட்டும் அதிகம் ஏற்படும். நெருப்பும் பற்றிக் கொள்ளும். இந்த யக்ஞத்தில் அனைத்தும் சுவாஹா ஆகிவிடும். இப்பொழுது கொஞ்சம் கொஞ்சமாக நெருப்பு பற்றிக் கொள்ளும், பிறகு நின்றுவிடும். இன்னும் சிறிது காலம் இருக்கின்றது. அனைவரும் தங்களுக்குள் சண்டையிட்டுக் கொள்வார்கள். விடுவிப்பதற்கு யாரும் இருக்க மாட்டார்கள். ரத்த நதிக்குப் பிறகு பாலாறு ஓடும். இதனைத் தான் ரத்த விளையாட்டு என்று கூறப்படுகின்றது. குழந்தைகள் சாட்சாத்காரமும் செய்திருக்கின்றனர், பிறகு இந்த கண்களால் பார்ப்பீர்கள். விநாசத்திற்கு முன்பாக தந்தையை நினைவு செய்ய வேண்டும், அப்பொழுது தான் தமோ பிரதானத்திலிருந்து சதோபிரதானமாக ஆகிவிடுவீர்கள். புது உலக ஸ்தாபனைக்காக தந்தை உங்களை தயார்படுத்திக் கொண்டிருக்கின்றார். இராஜ்ஜியம் முழுமையாக ஸ்தாபனை ஆகிவிட்டால் பிறகு விநாசம் ஏற்பட்டு விடும். நல்லது.

இனிமையிலும் இனிமையான செல்லக் குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

- 1) விஷ்ணுபுரிக்குச் செல்வதற்காக தன்னை தகுதியுடையவர்களாக ஆக்கிக் கொள்ள வேண்டும். சம்பூர்ண தூய்மை ஆக வேண்டும். அசத்தத்தை சாப்பிடுவது, குடிப்பதை தியாகம் செய்து விட வேண்டும். விநாசத்திற்கு முன்பாக தன்னிடம் உள்ள அனைத்தையும் வெற்றி உடையதாக ஆக்க வேண்டும்.
- 2) சீக்கிரம் சீக்கிரமாக படித்து புத்திசாலிகளாக ஆக வேண்டும். எந்த விகர்மமும் ஏற்படக் கூடாது என்பதில் கவனம் வைக்க வேண்டும்.

வரதானம்: சந்தேகத்திற்கான சங்கல்பத்தை முடித்துவிட்டு மாயாஜீத் ஆகக் கூடிய வெற்றி ரத்தினம் ஆகுக!

நான் தோல்வியடைந்து விடுவேனா? என்ற சந்தேக எண்ணம் ஒருபொழுதும் வந்து விடக் கூடாது. சந்தேக புத்தி ஏற்படுவதால் தான் தோல்வி ஏற்படுகின்றது. ஆகையால் நான் வெற்றியை பலனாக அடைந்து காண்பிப்பேன் என்ற எண்ணம் சதா இருக்க வேண்டும். வெற்றி என்பது நமது பிறப்புரிமை ஆகும். இவ்வாறு அதிகாரியாகி காரியம் செய்வதன் மூலம் வெற்றி அதாவது வெற்றிக்கான உரிமை கண்டிப்பாக பலனாக கிடைக்கும். இதன் மூலம் வெற்றி ரத்தினங்களாக ஆகிவிடுவீர்கள். ஆகையால் மாஸ்டர் ஞானம் நிறைந்தவர்களின் வாயில் தெரியவில்லையே என்ற சப்தம் ஒருபொழுதும் வெளிவரக் கூடாது.

சுலோகன்: கருணையின் உணர்வானது எளிதாகவே நிமித்த உணர்வை வெளிப்படுத்தி விடும்.